

## தென்னை பயிர்செய்கைச் சபை

### 1. நிதிக்கூற்றுக்கள்

#### 1.1 அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தென்னை பயிர்செய்கைச் சபையின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கமைய நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 கணக்கீட்டுக் குறைபாடுகள்

கொடுக்கல்வாங்கல்களின் தெரிவுச் செவ்வையின் போது கண்டறியப்பட்ட ரூபா 109,810,459 தொகையான கணக்கீட்டுக் குறைபாடுகள் சபையின் தலைவரின் கவனத்திற்குக் கொண்டுவரப்பட்டிருந்ததுடன் அக் குறைபாடுகள் தொடர்பாக கணக்குகளில் சீராக்கப்பட்டு திருத்தப்பட்ட நிதிக்கூற்றுக்கள் 2013 யூன் 05 ஆம் திகதி மீண்டும் சமர்ப்பிக்கப்பட்டன. இதன் பிரகாரம் தெரிவிற்கு மேலதிகமாக மேலும் கணக்கீட்டுக் குறைபாடுகள் இல்லை என்பதனை கணக்காய்வின் போது தவிர்க்கப்பட முடியாததாகும்.

### 2. நிதி மீளாய்வு

#### 2.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம் ரூபா 484,818,000 கூட்டுத்தொகையான அரசாங்க மீண்டெழும் மற்றும் செஸ் மானியங்கள் கணக்கிற்கு எடுத்துக்கொள்ளப்பட்டதன் பின்னர் மீளாய்வாண்டிற்கான சபையின் செயற்பாடுகளின் நிதிவிளைவுகள் ரூபா 2,207,368 பற்றாக்குறையாக இருந்ததுடன் இதற்கு எதிராக முன்னைய ஆண்டிற்கான ரூபா 572,891,000

கூட்டுத்தொகையான அரசாங்க மீண்டெழும் மற்றும் செஸ் மானியங்கள் உள்ளடங்கலாக ஏனைய மானியங்களைக் கணக்கிற்கு எடுத்துக்கொண்டதன் பின்னர் மிகை ரூபா 186,511,249 ஆக இருந்தமையால் நிதி விளைவுகளில் ரூபா 188,718,617 தொகையான வீழ்ச்சி காணப்பட்டது. முன்னைய ஆண்டைப் பார்க்கிலும் செஸ் மானியம் ரூபா 96.5 மில்லியனால் குறைவடைந்து நிவாரணக் கொடுப்பனவுகள் ரூபா 277 மில்லியன் தொகையால் அதிகரித்தமை நிதிவிளைவுகளின் வீழ்ச்சிக்கு முக்கியமாகத் தாக்கமளித்திருந்தன.

## 2.2 பகுப்பாய்வு ரீதியான நிதி மீளாய்வு

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டில் மாதிரி தென்னந்தோட்டங்களின் செயற்பாட்டு விளைவு ரூபா 124,352,387 தொகையான தேறிய இலாபமாக இருந்ததுடன் இதனோடொத்த முன்னைய ஆண்டிற்கான தேறிய இலாபம் ரூபா 95,888,041 உடன் ஒப்பிடுகையில் இலாபத்தின் அதிகரிப்பு ரூபா 28,464,346 ஆகக் காணப்பட்டது.

(ஆ) மீளாய்வாண்டின் போது உரப் பிரிவு ரூபா 1,236,868 மிகையை அடைந்திருந்ததுடன் அதற்கு எதிராக முன்னைய ஆண்டின் பற்றாக்குறை ரூபா 2,172,797 ஆக இருந்தது.

(இ) மீளாய்வாண்டின் போது கப்ருக செயற்திட்டத்தின் செயற்பாட்டு விளைவு ரூபா 38,744,009 மிகையாகக் காணப்பட்டதுடன் இதனோடொத்த முன்னைய ஆண்டிற்கான மிகை ரூபா 10,209,457 ஆகக் காணப்பட்டமையால் நிதி விளைவுகளில் ரூபா 28,534,552 அதிகரித்துக் காட்டப்பட்டது. முன்னைய ஆண்டைப் பார்க்கிலும் நிலையான வைப்பு வட்டி வருமானம் ரூபா 26.7 மில்லியன் தொகையால் அதிகரித்தமையும் வட்டி ஏற்பாடு ரூபா 3.6 மில்லியன் தொகையால் குறைவடைந்தமையும், நிதி விளைவுகளின் அதிகரிப்பிற்கு முக்கியமாகத் தாக்கமளித்திருந்தது.

## 2.3 நிறுவனத்திற்கு எதிராக அல்லது நிறுவனத்தால் ஆரம்பிக்கப்பட்டுள்ள சட்ட நடைமுறைகள்

பின்வரும் அவதானிப்புகள் மேற்கொள்ளப்படுகின்றன.

(அ) 06 வெளித்தரப்பினரால் ரூபா 12,328,805 கூட்டுத்தொகையான இழப்பீடு கோரப்பட்டு சபைக்கு எதிராக நீதிமன்றங்களில் 07 வழக்குகள் தாக்கல்செய்யப்பட்டிருந்தன.

(ஆ) சபையால் 04 வெளி நிறுவனங்களுக்கும் தனிப்பட்டவர்களுக்கும் எதிராக ரூபா 3,144,651 தொகையான இழப்பீடு கோரி நீதிமன்றங்களில் 04 வழக்குகள் தாக்கல்செய்யப்பட்டிருந்தன.

## 3 செயற்பாட்டு மீளாய்வு

### 3.1 செயலாற்றல்

#### 3.1.1 நிவாரணக் கொடுப்பனவுகள்

சபையால் மீளாய்வாண்டின் போது பல நிவாரண முறைகள் செயற்படுத்தப்பட்டு வந்ததுடன் ஆண்டின் இறுதியில் நிவாரண நிகழ்ச்சித்திட்டங்களின் இலக்குகளும் செயல்முன்னேற்றமும் பின்வருமாறு இருந்தன.

நிவாரண நிகழ்ச்சித்திட்டம்	அலகு	இலக்கு	செயல் முன்னேற்றம்	சதவீதம்
		2009	2009	2009
தென்னை/புதிய/மீள/கீழ்ப் பயிர்ச் செய்கை நிவாரண முறைமை	தென்னங்கன்று	1,152,000	1,284,886	112
தென்னங் காணிகளை புனரமைத்தல்	தென்னங்கன்று	400,000	236,631	59
திவிநெகும் நிகழ்ச்சித்திட்டம்	தென்னங்கன்று	3,939,618	2,764,777	70
“கப்ருகை சிபனெய்”	தென்னங்கன்று	300,000	343,881	115
சம்புத்தவ ஜயந்தி நிகழ்ச்சித்திட்டம்	தென்னங்கன்று	25,000	25,887	104
மாட்டுப் பண்ணை நிவாரண	பண்ணைகள்	240	141	59

நிகழ்ச்சித்திட்டம்

நீர்ப்பாசன நிவாரண நிகழ்ச்சித்திட்டம்	ஏக்கர்	750	507.5	68
“கப்ருக புரவர” நிகழ்ச்சித்திட்டம் (வீட்டுத்தோட்ட நிவாரண)	தென்னங்கன்று	3,000,000	1,599,679	53
கப்ருக முதலீட்டு நிகழ்ச்சித்திட்டம்	ஏக்கர்	3,100	2,169	70

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

(அ) புனரமைப்பு நிவாரண நிகழ்ச்சித்திட்டத்தின் கீழ் தென்னங்காணிகளை புனரமைப்புச் செய்வதற்காக தென்னங்காணிகளில் வெற்றிடங்களில் நடுவதற்காக 400,000 தென்னங்கன்றுகளை வழங்குவதற்கு இலக்கிடப்பட்டிருந்த போதிலும் செயல்முன்னேற்ற அறிக்கையின் பிரகாரம் மீளாய்வாண்டின் போது வெற்றிடங்களில் நடுவதற்காக 236,631 தென்னங்கன்றுகளே வழங்கப்பட்டிருந்தன. இதன் பிரகாரம், அதன் பௌதீக செயலாற்றல் 59 சதவீதமாகக் காணப்பட்டது.

(ஆ) தற்போதுள்ள தென்னங்காணிகளிலிருந்து கூடுதலான உற்பத்தியைப் பெற்றுக்கொள்ளல் தென்னங்காணிகளைப் புனரமைத்தலின் நோக்கானதுடன் அதற்காக மண்ணரிப்பைக் குறைத்தல், ஈரலிப்பைப் பேணல், வெற்றிடங்களில் நடுகை பண்ணுல் போன்ற விவசாய விஞ்ஞான ரீதியான நடவடிக்கைகளை மேற்கொண்டிருந்தது. எவ்வாறெனினும், மீளாய்வாண்டின் போது தென்னங்காணிகளை புனரமைப்பதற்காக வெற்றிடங்களில் நடுவதற்காக தென்னங்கன்றுகளின் வழங்கல் மாத்திரம் மேற்கொள்ளப்பட்டிருந்தது. இவ்வாறு தென்னங்கன்றுகளை விநியோகித்தலின் மூலம் மாத்திரம் தென்னங்காணிகளைப் புனரமைப்பது போதுமானதாக இருக்கவில்லை.

(இ) கப்ருக புரவர வீட்டுத்தோட்ட நிவாரண நிகழ்ச்சித்திட்டத்தின் கீழ் 3,000,000 தென்னங்கன்றுகள் பகிர்ந்தளிக்கப்படுவதற்கு இலக்கிடப்பட்டிருந்ததுடன் சபையின் செயல் முன்னேற்ற அறிக்கையின் பிரகாரம் வருட இறுதியில் 1,599,679 தென்னங்கன்றுகள் பகிர்ந்தளிக்கப்பட்டிருந்தன. இதன் பௌதீகச் செயற்பாடு 53 சதவீதமாகக் காணப்பட்டது. எனினும், பிராந்திய அலுவலக மட்டத்தில் ஆய்வு செய்யப்படுகையில் 10 பிராந்திய அலுவலகங்களில் 25 சதவீதத்திற்கும் 49

சதவீதத்திற்கும் இடையிலான வீச்சில் குறைந்த செயலாற்றல் சுட்டிக்காட்டப்பட்டது.

(ஈ) மீளாய்வாண்டின் போது 750 ஏக்கர் தென்னங்காணிகளுக்காக நீர்ப்பாசன நிவாரணங்களைச் செயற்படுத்தப்படுவதற்கு இலக்கிடப்பட்டிருந்த போதிலும் சபையின் செயல்முன்னேற்ற அறிக்கையின் பிரகாரம் வருட இறுதியில் 507.5 ஏக்கர்களுக்காகவே இந்த நிவாரணம் வழங்கப்பட்டிருந்தது. இதன் பிரகாரம், அதன் பௌதீக செயலாற்றல் 68 சதவீதமாகக் காணப்பட்டது. எனினும், பிராந்திய அலுவலக மட்டத்தில் ஆய்வு செய்யப்படுகையில் மாத்தளைப் பிராந்திய அலுவலகங்களில் எவ்வித செயலாற்றலும் காணப்படாததுடன் வேறு 4 பிராந்திய அலுவலகங்களில் 35 சதவீதத்தைப் பார்க்கிலும் குறைந்த மட்டத்தில் காணப்பட்டது.

(உ) தென்னங் காணிகளில் சேதனப் பசளை பயன்பாட்டை அதிகரிக்கும் நோக்குடன் மீளாய்வாண்டின் போது 240 மாட்டுப் பண்ணைகள் நிர்மாணிக்கப்படுவதற்காக உதவுதொகை வழங்கப்படுவதற்கு இலக்கிடப்பட்டிருந்த போதிலும் சபையின் செயல் முன்னேற்ற அறிக்கையின் பிரகாரம், வருட இறுதியில் 141 மாட்டுப் பண்ணைகள் நிர்மாணிக்கப்படுவதற்காக நிவாரணம் வழங்கப்பட்டிருந்தன. இதன் பௌதீகச் செயலாற்றல் 59 சதவீதமாகக் காணப்பட்டது. எனினும், பிராந்திய அலுவலக மட்டத்தில் ஆய்வு செய்கையில் மாத்தளை மற்றும் மட்டக்களப்பு பிராந்திய அலுவலகங்களில் எவ்வித செயலாற்றலும் காணப்படாததுடன் மேலும் 6 பிராந்திய அலுவலகங்களில் செயலாற்றல் 35 சதவீதத்தைப் பார்க்கிலும் குறைந்த மட்டத்தில் காணப்பட்டது.

### 3.1.2 மாதிரித் தென்னந் தோட்டம்

2012 ஆம் ஆண்டின் போது மாதிரி தென்னந் தோட்டங்களாக 12 தோட்டங்கள் சபையால் முகாமைத்துவம் செய்யப்பட்டிருந்தன. மேற்குறித்த தென்னந் தோட்டங்கள் தொடர்பான சில தரவுகள் கீழே தரப்படுகின்றன.

மாதிரி தென்னந் தோட்டங்கள்	பயிரிடப்பட்டுள்ள காணியின் அளவு	விளைச்சல் தரும் மரங்களின் எண்ணிக்கை	பறிக்கப்பட்ட தேங்காய்கள்	விழுந்த தேங்காய்கள்	வருடாந்த விளைச்சல் காய்கள்	விழுந்த தேங்காய்கள்	ஒரு மரத்தின் வருடாந்த சராசரி விளைச்சல்	ஏக்கருக்கான விளைச்சல்
	ஏக்கர்		தேங்காய்கள்	தேங்காய்கள்	தேங்காய்கள்	சதவீதம்	தேங்காய்கள்	தேங்காய்கள்
நாகன்சோல	347	15,274	528,319	293,232	821,551	36	54	2,368
ரன்தெனிய	311	13,519	470,932	309,168	780,100	40	58	2,508
லேனாவ	481	20,975	829,064	131,586	960,650	14	46	1,997
போபிடய	104	4,717	234,957	140,004	374,961	37	79	3,605
கேர்ட்லன்ட்	388	14,385	606,716	396,873	1,003,589	40	70	2,587
கொரேய்	173	5,423	262,235	40,448	302,683	13	56	1,750
பாசிசூடா	47	3,123	281,583	27,745	309,328	9	99	6,595
மஹயாய	290	11,448	679,393	385,011	1,064,404	36	93	3,670
டேசிவெலி	299	14,219	667,617	488,166	1,155,783	42	81	3,868
முந்தல்	14	710	60,917	9,646	70,563	14	99	4,952
கொஹாபான	82	3,776	297,309	105,205	402,514	26	107	4,909
பளை	86	5,522	132,160	18,484	150,644	12	27	1,752
	-----	-----	-----	-----	-----		---	-----
மொத்தம்	2,622	113,091	5,051,202	2,345,568	7,396,770	32	65	2,821
	=====	=====	=====	=====	=====		==	=====

பின்வரும் அவதானிப்புகள் மேற்கொள்ளப்படுகின்றன.

(அ) 2012 ஆம் ஆண்டின் மொத்த தேங்காய் விளைச்சல் 7.39 மில்லியன் தேங்காய்களாகும். இது முன்னைய ஆண்டுடன் ஒப்பிடுகையில் 17 சதவீதமான அதிகரிப்பாகும்.

(ஆ) தெங்கு ஆராய்ச்சிச் சபையால் வெளியிடப்பட்ட “தென்னம் பயிர்ச்செய்கைக்கான பசளைப் பயன்பாடு மற்றும் காணியின் பொருத்தத் தன்மை” அறிவுறுத்தல்

சஞ்சிகை இல. 1 இன் பிரகாரம் தென்னப் பயிர்ச்செய்கைக்காக காணியின் பொருத்தத்தன்மை எஸ் 1 முதல் என் 2 வரையான 7 பொருத்தத்தன்மை வகுப்புகளுக்கு வகைப்படுத்தப்பட்டிருந்தன. இதன் 3 ஆம் வகுப்பான “எஸ் 3 - பொருத்தத்தன்மை” எனும் பெயர்கொண்ட பொருத்தத்தன்மை வகுப்பிற்கு அமைய ஒரு வருடத்திற்கு ஒரு ஏக்கர் தென்னம் பயிர்ச்செய்கையிலிருந்து 4,048 - 5,060 வரையான தேங்காய்களின் விளைச்சலைப் பெற்றுக்கொள்ளக் கூடியதாக இருந்த போதிலும் சபையின் மூலம் பராமரிக்கப்படும் 12 மாதிரித் தென்னந் தோட்டங்களில் பாசிகுடா, முந்தல், கொஹொபான தோட்டங்கள் தவிர்ந்த ஏனைய தோட்டங்கள் இம் மட்டத்தை எய்த முடியாதிருந்தன.

(இ) லேனாவ மாதிரித் தென்னந் தோட்டத்தின் ஒரு மரத்தின் வருடாந்த சராசரி விளைச்சல் 50 காய்களைப் பார்க்கிலும் குறைவாகக் காணப்பட்டது.

(ஈ) மஹயாய, நாகன்சோல போபிடிய ரன்தெனிய கேர்ட்லன்ட் மற்றும் டேசிவெலி எனும் 6 மாதிரித் தென்னந்தோட்டங்களில் விழுந்த தேங்காய்களின் சதவீதம் 36 முதல் 42 சதவீதமான வீச்சில் மிக உயர்ந்த எண்ணிக்கையைக் கொண்டிருந்தமையால் தேங்காய்களைப் பறித்தல் உரிய காலத்தில் இடம்பெற்றிருக்கவில்லை.

### 3.1.3 நோய்க் கட்டுப்பாடு

வெலிகம ஓலை கருகுதல் மற்றும் ஓலை வாடுதல் நோயைக் கட்டுப்படுத்துவதற்காக இனங்காணப்பட்ட ஒரே முறையான நோயுள்ள மரங்களை அகற்றுவதற்கு உரிய நடவடிக்கைகளில் இருந்து எதிர்பார்க்கப்பட்ட நோக்கம் எய்தப்படுவதற்கு 1999 இன் 35 ஆம் இலக்க பயிர்ப் பாதுகாப்பு அதிகாரச்சட்டத்தின் 4(2) ஆம் உப பிரிவின் கீழ் மேற்கொள்ளப்பட்ட கட்டளைப் பத்திரத்தின் பிரகாரம் நோயை இனங்கண்ட நாள் முதல் 14 நாட்களுக்குள் நோயுற்ற மரங்களைப் பிடுங்கி அழிப்பதற்கு பரிந்துரை செய்யப்பட்டிருந்த போதிலும் மீளாய்வாண்டின் இறுதி வரை அவ்வாறு பிடுங்கி அழிப்பதற்கு முடியாது தாமதமான நோய்வாய்ப்பட்ட மரங்களின் எண்ணிக்கை 26,449 ஆகக் காணப்பட்டது.

நோய்வாய்ப்பட்ட மரங்கள் நோய்வாய்ப்பட்ட காலப்பகுதியில் இவ்வாறு பிடுங்கி அழிக்கப்பட்டிராமையால் நோயைக் கட்டுப்படுத்துவது தொடர்பாக எடுக்கப்பட்ட

இந் நடைமுறை தொடர்பாக எதிர்பார்க்கப்பட்ட குறிக்கோளை அடைந்து கொள்ளாமை ஆபத்துக் காணப்படுகின்றமை கணக்காய்வின் போது அவதானிக்கப்பட்டது.

### 3.1.4 கப்ருக புரவர நிகழ்ச்சித்திட்டத்தின் கீழ் மக்கள் நாற்று மேடைகளை ஸ்தாபித்தல்

மீளாய்வாண்டின் இறுதி வரை காலி முதல் தங்காலை வரையான நோய் வலயத்தில் வெலிகம ஓலை கருகுதல் மற்றும் ஓலை வாடுதல் நோய்த் தன்மை காணப்பட்டது. உரிய பிரதேச செயலாளர் பிரிவுகளில் தற்போது அந்நோய் காணப்படவில்லை என 1623/11 ஆம் இலக்க 2009 ஒக்டோபர் 14 ஆம் திகதிய வர்த்தமானி அறிவித்தலின் மூலம் அறிவிக்கப்பட்டிருக்கவில்லை. இந் நிலையில் சபையின் மூலம் அப் பிரதேசத்தில் தெங்குப் பயிர்ச்செய்கையாளர்களைத் தேர்ந்தெடுத்து 14 மக்கள் நாற்றுமேடைகள் 4 பிரதேசச் செயலாளர் பிரிவுகளில் ஸ்தாபிக்கப்பட்டிருந்தன. இதன் பிரகாரம் மேற்குறித்த வர்த்தமானியின் 11 ஆம் 12 ஆம் அறிவித்தல்களுக்கு முரணாக நோய் பரவிய வலயங்களில் தென்னங்கன்றுகளை உற்பத்தி செய்வதன் மூலம் இந்நோய்க் கட்டுப்பாட்டுச் செயற்பாட்டிலிருந்து எதிர்பார்க்கப்பட்ட விளைவை எய்த முடியாதிருந்தது. இவ்வாறே மக்கள் நாற்றுமேடைகளுக்கு வழங்கப்படும் விதைத்தேங்காய்களிலிருந்து 70 சதவீதமான நாற்றுக்கள் பெற்றுக்கொள்ளப்பட்டதன் பின்னர் மக்கள் நாற்றுமேடைகளில் எஞ்சியுள்ள தென்னங்கன்றுகள் தொடர்பாக எவ்வித நடவடிக்கையும் எடுக்கப்பட்டிராமையால் நோய் பரவியுள்ள வலயத்தில் உள்ள இந்த மக்கள் நாற்றுமேடைகளில் எஞ்சும் தென்னங்கன்றுகள் நோய் பரவியுள்ள வலயங்களுக்கும் பாதுகாப்பு வலயங்களுக்கும் வெளியே செல்லும் ஆபத்து காணப்படுகின்றது என்பது கணக்காய்வில் அவதானிக்கப்பட்டது.

### 3.1.5 தெங்கு அபிவிருத்தி பயிற்சி நிகழ்ச்சித்திட்டம்

தெங்கு அபிவிருத்தி பயிற்சி நிலையத்தின் மூலம் இந் நிலையத்திலும் நிலையத்தின் தலையீட்டுடனும் கண்காணிப்பின் கீழ் பிராந்திய அலுவலகங்களினூடாக பயிற்சி நிகழ்ச்சித்திட்டங்கள் திட்டமிடப்பட்டு செயற்படுத்தப்பட்டிருந்தன. மீளாய்வாண்டின் போது பயிற்சி நிலையத்தில் நடாத்தப்பட்ட 15 நிகழ்ச்சித்திட்டங்களில் 3 நிகழ்ச்சித்திட்டங்களின் செயலாற்றல்

60 சதவீதமாகக் காணப்பட்டதுடன் நிலையத்தின் கண்காணிப்பின் கீழ் பிராந்திய அலுவலகங்களின் மூலம் செயற்படுத்தப்பட்டிருந்த 3 விழிப்பூட்டல் நிகழ்ச்சித்திட்டங்களில் பாடசாலை மற்றும் கிராமிய அமைப்புகளுக்கான 2 விழிப்பூட்டல் நிகழ்ச்சித்திட்டங்களின் செயல் முன்னேற்றம் முறையே 55 சதவீதமாகவும் 62 சதவீதமாகவும் காணப்பட்டது.

### 3.2 பதவியணி நிர்வாகம்

2012 திசெம்பர் 31 இல் உள்ளவாறான பதவியணி தொடர்பான விபரம் பின்வருமாறாகும்.

தரம்	அங்கீகரிக்கப்பட்ட	உள்ளபடியான	வெற்றிடங்களின் எண்ணிக்கை
சிரேஷ்ட மட்டம்	05	03	02
மூன்றாம் மட்டம்	44	16	28
இரண்டாம் மட்டம்	725	417	308
ஆரம்ப மட்டம்	151	107	44
	925	543	382

செயற்பாட்டு நடவடிக்கைகளுக்குரிய 382 பதவிகள் மீளாய்வாண்டின் இறுதி வரை வெற்றிடமாகக் காணப்பட்டன.

### 4. கணக்களிப் பொறுப்பும் நல்லாளுகையும்

#### 4.1 பாதீட்டுக் கட்டுப்பாடு

2012 ஆம் ஆண்டின் பாதீட்டு மதிப்பீடுகளில் மாதிரித் தென்னந்தோட்டங்களின் எண்ணிக்கை, நாற்று மேடைக அலகுகள், உற்பத்தி அலகுகள் என சுய நிதி அலகுகளாக இனங்காணப்பட்டிருந்ததுடன் இதன் மூலம் மீளாய்வாண்டின் போது ரூபா 995,603,000 தொகையான வருமானத்தை உழைப்பதற்கு

இலக்கிடப்பட்டிருந்தது. அவ்வாறு ஒவ்வொரு அலகுகளால் உழைப்பதற்குத் திட்டமிடப்பட்டிருந்த வருமானம் வெவ்வேறாகக் காண்பிக்கப்பட்டிருந்த போதிலும் அவ்வருமானத்தை உழைக்கும் விதம் குறித்து விபரமான தகவல்கள் பாதீட்டு மதிப்பீட்டில் உள்ளடக்கப்பட்டிருக்கவில்லை.

#### 5. முறைமைகளும் கட்டுப்பாடுகளும்

---

கணக்காய்வின் போது அவதானிக்கப்பட்ட குறைபாடுகள் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட அவதானம் கோரப்படுகின்றது.

- (அ) கணக்கீடு
- (ஆ) மனிதவள முகாமைத்துவம்
- (இ) தெங்கு அபிவிருத்தி பயிற்சி நிகழ்ச்சித்திட்டங்கள்
- (ஈ) களஞ்சிய நடைமுறைக் கோவை
- (உ) நாற்று மேடை முகாமைத்துவம்
- (ஊ) தோட்ட முகாமைத்துவம்